



گورنر KATHY HOCHUL

فوری ریلیز کے لیے: 9/1/2024

گورنر HOCHUL نے نیویارک کی زرعی صنعت کو مضبوط بنانے اور فروغ دینے کے لیے اقدامات کا اعلان کر دیا

سٹیٹ آف دی سٹیٹ کی اس تجویز کے ذریعے نیویارک کی ڈیری انڈسٹری کو تقویت دینے کے لیے \$55 ملین فراہم کیے جائیں گے

اس سے کارنیل یونیورسٹی، NYS PERB، NYSDOL، اور NYS AGM کے ساتھ شراکت میں زراعت سے متعلقہ افرادی قوت کی ترقی کے لیے ایک ون اسٹاپ شاپ تخلیق ہوگی

اس سے نیویارک کے ایگری فوڈ سسٹم (Agrifood System) کے جزو کے طور پر One Health نقطہ نظر کو فروغ ملے گا

اس سے نوجوانوں کے لئے زراعت کے شعبے میں قیادت کرنے اور تعلیم حاصل کرنے کے مواقع میں اضافہ ہوگا

اس سے نیو یارک کی بائیو اکانومی کو ترقی ملے گی اور نیویارک کی بلیو فوڈ ٹرانسفارمیشن (Blue Food Transformation) کا آغاز ہوگا

گورنر Kathy Hochul نے آج 2024 کے سٹیٹ آف دی سٹیٹ کے ایک جزو کے طور پر نیو یارک کی ڈیری اور زرعی صنعت کو فروغ دینے، افرادی قوت کی ترقی کے پروگراموں کی تیاری اور اجراء اور نوجوانوں کے لئے قیادت اور تعلیم کے مواقع پیدا کرنے کے لئے متعدد اہم تجاویز کا اعلان کیا۔ گورنر نے متعدد امور پر محیط ایسے اقدامات والے منصوبوں کی نقاب کشائی کی جو صنعت کو مضبوط کریں گے اور ہماری زراعت، خوراک اور جنگلات کے شعبوں کے لیے مزید مستحکم اور لچکدار مستقبل کو فروغ دیں گے۔

"نیویارک کی زرعی صنعت ہماری معیشت، ہماری کمیونٹیز اور ہمارے طرز زندگی کا ایک اہم اور کلیدی حصہ ہے،" گورنر Hochul نے کہا۔ "تقریباً ایک صدی میں بالائی نیو یارک سے تعلق رکھنے والی پہلی گورنر کے طور پر، مجھے خوب معلوم ہے کہ یہ شعبہ ہمارے لئے کتنی اہمیت کا حامل ہے۔ میں زراعت اور خوراک کی پیداوار کے شعبے کی ترقی میں معاونت کے لیے پوری طرح پُر عزم ہوں اور اپنی توجہ ان پالیسیوں اور سرمایہ کاری پر مرکوز کر رہی ہوں جو ہمارے کسانوں کی مدد و معاونت کرتی ہوں۔"

گذشتہ سال، گورنر Hochul نے نہ صرف ہماری زرعی صنعت کے تحفظ کے لیے بلکہ ہمارے مقامی غذائی نظام کی حفاظت کرتے ہوئے اسے بڑھنے اور پھلنے پھولنے میں مدد دینے کے لیے بھی کئی اقدامات نافذ کیے تھے۔ 2024 کے سٹیٹ آف دی سٹیٹ میں صحت، ماحولیات، محنت مزدوری، اور تعلیم کی صنعتوں پر چھانے والے مستقبل کے خطرات کے خلاف صنعت کو مضبوط تر، زیادہ مستحکم و لچکدار، اور مزید فعال بنانے کے لیے ایک منصوبہ تیار کیا گیا ہے۔

ریاست نیو یارک کے کمشنر برائے زراعت **Richard A. Ball** نے کہا، "ریاست نیو یارک کے لیے ایک مضبوط تر اور زیادہ مستحکم و لچکدار مستقبل کی تعمیر کے لیے اپنے کسانوں اور اپنی زرعی برادری کی مدد و معاونت کرنا ایک لازمی امر ہے۔ اب جبکہ ہم نئے سال میں داخل ہو رہے ہیں، ہم نے اپنے کھانے کے نظام میں موجود خلاؤں کو پُر کرنے، اپنے ان قدرتی وسائل کی حفاظت کرنے جن پر ہم انحصار کرتے ہیں، اور مستقبل کے لیڈروں کی ایک مضبوط نسل تیار کرنے کے لیے اپنے کام کو در حقیقت دگنا کر دیا ہے۔ میں اسے آگے بڑھانے کے لیے گورنر Hochul کا شکریہ ادا کرنا چاہتا ہوں، اور ایسے جرات مندانہ اقدامات کی تجویز پیش کرنا چاہتا ہوں جن کا حقیقی اثر پڑے گا اور نیو یارک کو اس سے بہتر حالت میں چھوڑنے کی بنیاد پڑے گی جس حالت میں یہ ہمیں ملا تھا۔"

نیو یارک کی ڈیری کی صنعت کو تقویت دی جائے

اپنے 2024 کے سٹیٹ آف دی سٹیٹ خطاب میں گورنر Hochul نے دو برسوں کے دوران فارم میں مائع دودھ ذخیرہ کرنے کی ٹیکنالوجیز اور پروسیسنگ انفراسٹرکچر کے لیے \$34 ملین کی سرمایہ کاری کی تجویز پیش کی تاکہ شدید سردیوں کے موسم اور سڑکوں کی بندش کے دوران نقل و حمل کے مسائل کو کم کیا جا سکے، جس سے ڈیری کی سپلائی چین کی کارکردگی میں بہتری آنے کی اور ہنگامی حالات کے دوران کچے دودھ کی ذخیرہ کاری روکی جا سکے گی۔

ریاست موسمیاتی تبدیلی کے اثرات میں کمی لانے اور انکا کاربن فوٹ پرنٹ کم کرنے کے لیے اپنے کسانوں کی مدد کرنے کے لیے بھی پُر عزم ہے، جو غذاؤں نظم و نسق اور پانی کا معیار برقرار رکھنے دونوں اہداف دونوں کا ایک اہم جزو ہے۔ گورنر Hochul ایک نئے فضلے کے انتظام اور بہتر درستگی سے متعلق فیڈ پروگرام (Alternative Waste Management and Enhanced Precision Feed Program) کے لیے \$21 ملین مختص کریں گی جو زرعی گرین ہاؤس گیسوں کے اخراج میں تخفیف کرنے کے عمل کو مزید آگے بڑھائے گا، کاربن علیحدہ کرنے کے مواقع پیدا کرے گا، اور کسانوں کے پورے نہ ہونے والے مطالبات پورے کرنے والی مدد و معاونت میں اضافہ کرے گا۔

گورنر Hochul اہم سرمایہ کاریوں کا رخ ایسٹرن فنگر لیکس کولیشن آف سوائل اینڈ واٹر کنزرویشن ڈسٹرکٹس (Eastern Finger Lakes Coalition of Soil and Water Conservation Districts) کی جانب کر کے پیشہ ورانہ صلاحیت پیدا کریں گی اور ہر قسم کے فارموں پر زرعی اور استحکام سے متعلق منصوبوں میں تیزی لائیں گی۔ اس میں کاشتکاروں کے لیے مزید بڑی اور اہم فصلوں میں سرمایہ کاری کرنے، پانی نکلنے سے روکنے کے لیے پلیاں بہتر بنانے، مٹی کی صحت میں بہتری لانے، اور خطے میں پانی کے معیار کی خرابیوں کو کم کرنے کے لیے دیگر سرمایہ کاریاں بھی شامل ہوں گی۔

ہماری زرعی افرادی قوت کے لیے ون اسٹاپ شاپ

اب جبکہ زرعی آجریں اور ملازمین کام کے بدلتے ہوئے منظر نامے پر منتقل ہو رہے ہیں، تو گورنر Hochul کے 2024 والے اسٹیٹ آف دی اسٹیٹ نے ٹولز کا ایک مکمل مجموعہ تجویز کیا ہے جس میں سوالات لینے کے لیے دفتری اوقات، معلومات کے تبادلے کے لیے ویبی ناز، سوالات قبول کرنے اور معلومات پیش کرنے والا ایک ویب صفحہ، اکثر پوچھے جانے والے سوالات (Frequently Asked Questions, FAQs)، ہاٹ لائن معلومات، اور ایگریکلچرل ورک فورس ڈویلپمنٹ پروگرام (Agricultural Workforce Development Program) اور اضافی وسائل شامل ہیں جنکا نظم و نسق کارنیل یونیورسٹی سنبھالے گی۔ اس کاوش کو ریاست نیویارک کے محکمہ محنت (Department of Labor)، ریاست نیو یارک کے پبلک ملازم تعلقات بورڈ (Public Employee Relations Board)، اور ریاست نیویارک کے محکمہ زراعت اور مارکیٹس (Department of Agriculture and Markets) کی حمایت و معاونت حاصل ہوگی۔

ون ہیلتھ نقطہ نگاہ کو فروغ دینا

باہمی تعاون پر مبنی اجتماعی One Health نقطہ نگاہ بیماریوں کا پتہ لگانے اور روک تھام کرنے، کھانے کی حفاظت کی تعلیم دینے، اور جانوروں کی دیکھ بھال بہتر بنانے جیسی سرگرمیوں کے ذریعے انسان-جانور-ماحول کے ظاہری عنصر کو لاحق خطرات کم کر سکتا ہے۔ یہ امر یقینی بنانے کے لیے کہ نیویارک کراس سیکٹر پبلک اور جانوروں کی صحت کو لاحق خطرات کو کنٹرول کرنے میں سب سے آگے رہے، گورنر Hochul منصوبوں اور

پروگراموں کا ایک متنوع پیکج متعارف کروائیں گی جس میں کارنیل یونیورسٹی کے کالج آف ویٹرنری میڈیسن اور SUNY کیمپسز کے درمیان ایک مشترکہ ویٹرنری ورک فورس پروگرام؛ نیو یارک اسٹیٹ ویٹرنری ڈائینگوسٹک لیبارٹری ایڈوائزری بورڈ (Veterinary Diagnostic Laboratory Advisory Board) کے ساتھ مشغولیت میں اضافہ؛ xylazine کو مجاز ویٹرنری استعمال کے علاوہ دوسرے مقاصد سے روکنے کے لیے ویٹرنری Xylazine Diversion Education پروگرام کا آغاز؛ نیو یارک سنٹر فار ایگریکلچرل میڈیسن اینڈ ہیلتھ (Center for Agricultural Medicine and Health) کے آپریٹنگ بجٹ کو سپورٹ کرنے کے لیے مختص کردہ \$1 ملین اضافہ؛ فارم پر موجود جانوروں کی صحت کی جانچ کے پروگراموں کے لیے معاوضے اور فیس کے ڈھانچے میں ایڈجسٹمنٹ اور جانوروں کی صحت کی جانچ کے نئے پروگرام کی تشکیل؛ Group GAP فوڈ سیفٹی سرٹیفیکیشن ٹریننگ پروگرام کا قیام؛ اور کمیونٹی گارڈنز زمین تک رسائی ٹول کٹ کی تیاری شامل ہیں۔

نوجوانوں کے لئے زراعت کے شعبے میں قیادت کرنے اور تعلیم حاصل کرنے کے مواقع میں اضافہ کرنا

2023 اسٹیٹ آف دی اسٹیٹ ایگریکلچر ورک فورس کے اقدام کو مزید مہمیز دیتے ہوئے، گورنر Hochul کارنیل یونیورسٹی کالج آف ایگریکلچر اینڈ لائف سائنسز (Cornell University College of Agriculture and Life Sciences) کے نیو یارک ایگریکلچر ایجوکیشن اینڈ آؤٹ ریچ پروگرام (New York Agriculture Education & Outreach Program) کے ساتھ شراکت داری میں اعانت کے لیے نیویارک کی پہلی باہمی تعاون پر مبنی نوجوانوں کی زرعی لیڈرشپ کانفرنس میں کھڑی ہوں گی اور نوجوانوں کی زرعی تنظیموں کے درمیان مزید تعاون اور زراعت اور خوراک کے شعبوں میں نوجوانوں کی شمولیت کے لیے پروگرامی مواقع کی نشاندہی کریں گی جو اس صنعت کی مستقبل کی افرادی قوت کی ضروریات کی عکاسی کرتے ہیں۔

ہمارے ان کاؤنٹی میلوں کو مزید فروغ دینے کے لیے جو نوجوانوں کے لیے زرعی تعلیم کی بنیاد کے طور پر کام کرتے ہیں، گورنر Hochul کاؤنٹی فیئر پاسپورٹ پروگرام (County Fair Passport Program) کا بھی آغاز کریں گی۔ محکمہ زراعت اور مارکیٹس زرعی میلے کا پاسپورٹ کتابچہ ڈیزائن، پرنٹ اور تقسیم کرے گا جو ہر میلے میں آنے والوں کو ڈاک کے ٹکٹ جمع کرنے کی ترغیب دے کر ریاست کی کاؤنٹی اور نوجوانوں کے لئے منعقد کیے جانے والے میلوں میں حاضری کی حوصلہ افزائی کرے گا۔ اس بات کا ادراک کرتے ہوئے کہ نقل و حمل حائل رکاوٹیں میلوں میں شرکت میں کی راہ میں رکاوٹ بن سکتی ہیں، گورنر Hochul بچوں کے لیے دوروں کے انعقاد میں میلوں کی معاونت کے لیے ایک اقدام بھی شروع کریں گی۔

نیو یارک کی باہمی معیشت کو فروغ دینا

گورنر Hochul ایک ترقی پسند باہمی اکانومی ڈیولپمنٹ ایجنڈا مرتب کریں گی جو زراعت اور جنگلات کے شعبوں میں باہمی پروڈکشن کو ترقی دینے کے موجودہ مواقع سے استفادہ کرے گا۔ نیو یارک اپنی ریاست کی مالی اعانت سے چلنے والے تعمیراتی اور بنیادی ڈھانچے کے منصوبوں میں لکڑی کی مصنوعات اور اعلیٰ قیمت والی لکڑی کے ڈیزائن کے استعمال کو فروغ دے گا اور یونیفارم کوڈ (Uniform Code) کے آئندہ اپ ڈیٹ کے ساتھ پوری نیو یارک ریاست میں نئی تعمیرات میں بڑے پیمانے پر لکڑی کے استعمال کی حوصلہ افزائی کرے گا۔ گورنر Hochul باہمی بیسڈ مصنوعات کی کمرشلائزیشن کو فروغ دینے کے لیے \$5 ملین کی سرمایہ کاری بھی فراہم کریں گی، مثلاً صنعتی کھل سے تیار کی جانے والی مصنوعات، اور کورنیل یونیورسٹی کے انٹیگریٹڈ پیسٹ مینجمنٹ پروگرام (Integrated Pest Management Program) کے ذریعے کیڑوں کے مربوط نظم و نسق والے حلوں تک رسائی بڑھانے اور اسے اپنانے کے لیے \$2.25 ملین کی سرمایہ کاری کریں گی۔ یہ سرمایہ کاریاں نیویارک کی مصنوعات کے لیے مارکیٹ کے نئے مواقع پیدا کرنے اور ہماری بڑھتی ہوئی حیاتیاتی معیشت میں مصنوعات اور مواد کے لیے استعمال کیے جانے والے باہمی ترقی اور انتظام کی حفاظت کرنے میں اہم کردار ادا کریں گی۔

بلیو فوڈ ٹرانسفارمیشن (Blue Food Transformation) کا آغاز کرنا

نیویارک کی آبی زراعت کی صنعت کو نئے سرے سے متحرک کرنے کے لیے، گورنر Hochul سمندری زراعت کو تقویت دینے، صحت مند قدرتی ماحول کو فروغ دینے، اور نیویارک باسیوں کو مقامی طور پر پیدا کی جانے والی سمندری غذا کا وسیلہ فراہم کرنے کے لیے نیویارک کی بلیو فوڈ ٹرانسفارمیشن اقدام کا آغاز کریں گی۔ گورنر بوجول کسانوں کو سمندری گودی کی جگہوں، پروسیسنگ کے آلات، اور دیگر اہم انفراسٹرکچر میں سرمایہ کاری کرنے کے لیے \$5 ملین ڈالر کی کیپیٹل فنڈنگ فراہم کریں گے۔ انہوں نے محکمہ زراعت اور مارکیٹس، محکمہ ماحولیاتی تحفظ

(Department of Environmental Conservation)، ایمپائر اسٹیٹ ڈویلپمنٹ (Empire State)
(Development)، اور سمندری غذا کی پیداوار اور مارکیٹنگ میں شامل دیگر ایجنسیوں کو ریاستی پالیسیوں اور
پروگراموں کا جائزہ لینے اور ان کو مربوط کرنے کی ہدایت بھی کی ہے جو آبی زراعت کی لائسنسنگ، خوراک کی
حفاظت، اور اقتصادی ترقی کے اقدامات پر اثر انداز ہوتی ہیں اور صنعت کی ترقی کی راہوں پر غور کرتی ہیں۔ اس
میں کارنیل کوآپریٹو ایکسٹینشن (Cornell Cooperative Extension) کے ساتھ باہمی شراکت کے ذریعے لانگ
آئی لینڈ پر نیویارک کی پہلی سمندری غذا ٹریل کی تیاری بھی شامل ہوگی۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418